

27th April 1959]

SRI T. SAMPATH : பொருளாதாரத் துறையில் பின் தங்கியவர்களுக்கு, 'பேக்வேர்டு' சமூகத்தினருக்கு இம்மாதிரி உதவி கொடுக்கப்படுமா?

THE HON. SRI P. KAKKAN : பொதுவாக கனம் அங்கத்தினர்களுக்குத் தெரியும். அந்தமாதிரி நியாயம் இருந்தால் அரசாங்கத்தின் மூலமாக தர்ம வக்கீல் வைத்து நியாயம் வழங்கப்படுகிறது என்பதை கனம் அங்கத்தினர்கள் அறிவார்கள்.

Supply of carts to scavengers

* 161 Q.—**SRI P. G. MANICKAM :** கனம் ரெவின்யூ அமைச்சர் அவர்கள் தயவுசெய்து பதிலளிப்பாரா—

(அ) 25-ம் தேதி செப்டம்பர் மாதம் 1958-ம் வருஷத்தில் 513-ம் எண் கேள்விக்கு அளித்த பதிலையொட்டி நகரசபைகளிலும், பஞ்சாயத்து போர்டுகளிலும், வேலைசெய்யும் நகர சுத்தி தொழிலாளர்கள் அசுத்தப் பொருள்களைத் தலையில் தூக்கிச் செல்லக்கூடாது என்று அரசாங்கத்தாரால் எப்போது உத்தரவு பிறப்பிக்கப்பட்டுள்ளது?

(ஆ) நகரசபைகளிலும், பஞ்சாயத் போர்டுகளிலும் வேலைசெய்கின்ற நகர சுத்தித் தொழிலாளர்களுக்கு எத்தனை தள்ளுவண்டிகளும், கைவண்டிகளும் சப்ளை செய்யப்பட்டிருக்கின்றன?

(இ) இன்னும் எத்தனை நகரசபைகளுக்கும், பஞ்சாயத்து போர்டுகளுக்கும் சப்ளை செய்யப்படவில்லை?

THE HON. SRI M. A. MANICKAVELU : (a) Instructions were issued by the Director of Public Health in December 1956.

(b) About 1,541.

(c) Out of 63 Municipalities and 273 Class I Panchayats, 40 Municipalities and 159 Class I Panchayats have supplied wheel barrows to their Sanitary workers. Information about Class II Panchayats is not available as most of them are not employing scavengers.

SRI P. G. MANICKAM : சென்னையிலிருக்கிற ஒரு கண்டிராக்டருக்கு தள்ளுவண்டிகளுக்கும் கைவண்டிகளுக்கும் லைசென்ஸ் கொடுக்கப்பட்டிருப்பதாகத் தெரிகிறது. ஒரு வண்டி மொத்தம் ரூபாய் 270 என்று விற்பனை செய்யப்படுவதாகத் தெரிகிறது. இதில் பாதி 135 ரூபாய் கவர்ன்மெண்டார் மான்யமாகக் கொடுக்கிறார்கள். எல்லா பஞ்சாயத்து போர்டுகளும்.

MR. SPEAKER : நீங்கள் கேட்கிற உப கேள்விக்கும் மூலக் கேள்விக்கும் என்ன சம்பந்தம் இருக்கிறது? எத்தனை முனிசிபாலிட்டிகளுக்கு இந்த வண்டிகள் சப்ளை செய்யப்படுகின்றன, இன்னும் எத்தனை முனிசிபாலிட்டிகளுக்கு சப்ளை செய்யப்படவில்லை என்பதுதான் மூலக் கேள்வி. இப்பொழுது நீங்கள் வண்டியின் விலையைப் பற்றி கேட்கிறீர்கள்.

SRI P. G. MANICKAM : பஞ்சாயத்து போர்டுகள் அங்கு சென்று இதை வாங்க முடியாத நிலைமையில் இருப்பதனால், சர்க்கார் மான்யமாகக் கொடுக்கக்கூடிய ரூபாய் 135 விலையிலே வண்டிகளை செய்யக்கூடிய

[27th April 1959]

நிலைமை இருப்பதினால், பஞ்சாயத்து போர்டுகளுக்கு இந்த மான்யத்தைக் கொடுத்து, அவர்களே இந்த வண்டிகளை செய்துகொள்ளுவதற்கு சர்க்கார் உத்தரவு இடுமா?

THE HON. SRI M. A. MANICKAVELU : இப்பொழுது பாதி கிராண்டு மத்திய சர்க்கார் கொடுக்கிறது. அதற்காக 30,000 ரூபாய் சாங்ஷன் செய்யப் பட்டிருக்கிறது. இதுபற்றி நன்றாக விசாரித்து எந்த முறையிலே எல்லா இடங்களிலும் இம்மாதிரி வண்டிகள் ஏற்பாடு செய்யலாம் என்பது பற்றி ஆலோசனை கூற ஒரு கமிட்டி நியமிக்கப்பட்டிருக்கிறது. அந்தக் கமிட்டி சிபார்சு செய்தால், பிற்பாடு அதுபற்றி பரிசீலனை செய்யப்படும். இம்மாதிரி பாதி மான்யம் பஞ்சாயத்துகளுக்கு கொடுப்பதா இல்லையா என்ற விஷய மும் கூட இந்தக் கமிட்டியிலே அடிப்பட்டு பேசப்படும் என்று நினைக்கிறேன்.

SRI P. S. CHINNADURAI : மலத்தை வாரிக் கொட்டுகின்ற தொழிலாளி களுக்கு விரைவாக வண்டிகள் கொடுத்து உதவி செய்ய முடியாவிட்டாலும் அவர்களுக்கு ரப்பர் கை உரைகள் போன்ற சாதனங்களைக் கொடுத்து உதவு முடியுமா என்பதை அறிய விரும்புகிறேன்.

THE HON. SRI M. A. MANICKAVELU : இதற்கு யாரும் இப் பொழுது கையை உபயோகப்படுத்துவதில்லை. (சிரிப்பு.) வேறு ஏதாவதுதான் உபயோகப்படுத்துகிறார்கள். தட்டை தலைமேலே தூக்கிக்கொண்டு போகிற ஏற்பாட்டை நிறுத்தி வண்டிகள் மூலம் எடுத்துக்கொண்டு போக ஏற்பாடு செய்யப்பட்டிருக்கிறது. இரும்பு போன்ற வேறு ஏதாவது சாதனங்களைத் தான் இதற்கு உபயோகப்படுத்துகிறார்கள்.

SRI A. A. RASHEED : May I know, Sir, whether there is any proposal for compulsory construction of flush-outs in all the Municipalities?

THE HON. SRI M. A. MANICKAVELU : It is a good idea. How far it is practicable, the hon. Member must realise.

Registration certificates for handlooms

* 162 Q.—**SRI MATHI P. K. R. LAKSHMIKANTHAM :** கனம் கைத் தொழில் அமைச்சர் அவர்கள் தயவுசெய்து பதிலளிப்பாரா—

பதிவு செய்யாத கைத்தறிகளுக்கு விண்ணப்பித்துக்கொண்டுள்ள நெசவாளர்கள் கூட்டுறவு சங்கங்களில் சேர்ந்துகொள்ள அவர்களுக்கு ரெஜிஸ்ட்ரேஷன் சர்ட்டிபிகேட்டுகள் சீக்கிரம் கிடைக்க சர்க்கார் ஏற்பாடு செய்ய உத்தேசம் உண்டா?

(When the Hon. Minister was half way through the original answer, the Hon. Speaker observed some hon. Members discussing something with the Officers in the Officers' gallery.)

MR. SPEAKER : Hon. Members are requested not to carry on conversation with the officers there. They should attend to the business carried on in the House. They are requested to stop their talk.

THE HON. SRI R. VENKATARAMAN : I will read the answer again, Sir.